



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 13.05.2024**

**TIME : 07.25 PM**

**പ്രധാന വാർത്തകൾ**

1. ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് അവസാനിച്ചു ; അഞ്ച് മണി വരെ 62 ശതമാനത്തിലേറെ പോളിംഗ്; വിധിയെഴുതിയത് 96 മണ്ഡലങ്ങൾ.

**The fourth phase of Lok Sabha election voting has ended; Over 62 percent polling till 5 pm; Poll held in 96 constituencies.**

2. പൊതു തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതം ; പ്രധാനമന്ത്രി നരേന്ദ്രമോദി നാളെ വാരാണസിയിൽ നാമനിർദ്ദേശ പത്രിക സമർപ്പിക്കും; കോൺഗ്രസ് നേതാവ് രാഹുൽ ഗാന്ധി റായ്ബറേലിയിൽ പര്യടനം നടത്തി.

**Campaigning for the remaining phases of the general elections is intense; Prime Minister Narendra Modi will submit nomination in Varanasi tomorrow; Congress leader Rahul Gandhi toured Rae Bareli.**

3. ചാബഹാർ തുറമുഖ നടത്തിപ്പിനായുള്ള ദീർഘകാല കരാറിൽ ഇന്ത്യയും ഇറാനും ഒപ്പുവച്ചു ; കരാർ പത്ത് വർഷത്തേയ്ക്ക് .

**India and Iran today signed the long-term contract for the operation of the Shahid Beheshti Port in Chabahar.**

4. കേരളത്തിൽ വെള്ളിയാഴ്ചവരെ ശക്തമായ മഴയ്ക്ക് സാധ്യത ; 11 ജില്ലകളിൽ ഇന്ന് മഞ്ഞ ജാഗ്രതാ

നിർദ്ദേശം ; കാലവർഷം ഇത്തവണ നേരത്തെ എത്തിയേക്കും.

Heavy rain likely in Kerala till Friday; Yellow alert today in 11 districts; Monsoon may arrive early this time.

5. സിബിഎസ്ഇ പത്ത്, പന്ത്രണ്ട് ക്ലാസ് പരീക്ഷ ഫലം പ്രസിദ്ധീകരിച്ചു ; വിദ്യാർത്ഥികളെ അഭിനന്ദിച്ച് പ്രധാനമന്ത്രി.

The Central Board of Secondary Education (CBSE) today declared the results of Class 10th and 12th board examinations; Prime Minister Narendra Modi has congratulated students who have passed the CBSE Class 12th exams.

6. ഐ പി എല്ലിൽ ഇന്ന് ഗുജറാത്ത് ടൈറ്റൻസ് - കൊൽക്കത്ത നൈറ്റ് റൈഡേഴ്സ് പോരാട്ടം. മെയ് 25 ലോക ഫുട്ബോൾ ദിനമായി പ്രഖ്യാപിച്ചു യു എൻ.

Gujarat Titans vs Kolkata Knight Riders match in IPL today; May 25 has been declared as World Football Day by UN.

\*\*\*\*\*

**STATES-VOTER TURNOUT**

രാജ്യത്ത് ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് നടന്നു. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് ഇന്ന് വോട്ടെടുപ്പ് നടന്നത്. അഞ്ച് മണിവരെയുള്ള കണക്കുകൾ പ്രകാരം 62 ശതമാനത്തിലേറെ പോളിംഗ് രേഖപ്പെടുത്തി. 17 കോടി 70 ലക്ഷത്തിലധികം വോട്ടർമാരാണ് സമ്മതിദാനാവകാശം വിനിയോഗിച്ചത്. ആന്ധ്രപ്രദേശിൽ 68.06 ശതമാനവും തെലങ്കാനയിൽ 61.16 ശതമാനവുമാണ് പോളിംഗ്. ബീഹാറിൽ 55.62, ത്യാർഖണ്ഡിൽ 63.19, മധ്യപ്രദേശ് 68.25, മഹാരാഷ്ട്ര 52.63, ഓഡീഷ 63.85, ഉത്തർപ്രദേശ് 57.16, പശ്ചിമ ബംഗാൾ 75.72 എന്നിങ്ങനെയാണ് പോളിംഗ് ശതമാനം. ജമ്മു കാശ്മീരിൽ 35.97 ശതമാനം പേരാണ് വോട്ട് രേഖപ്പെടുത്തിയത്. ഏറ്റവും

---

കൂടുതൽ പോളിംഗ് ശതമാനം പശ്ചിമ ബംഗാളിലാണ് . ഏറ്റവും കുറവ് ജമ്മു കശ്മീരിലും. രാവിലെ 7 മണി മുതൽ വൈകിട്ട് ആറ് മണി വരെയായിരുന്നു വോട്ടെടുപ്പ്.

\*\*\*\*\*

### **STATES ASSEMBLY POLLS**

ലോക്സഭാ തിരഞ്ഞെടുപ്പിനൊപ്പം ഇന്ന് ആന്ധ്രാപ്രദേശ്, ഒഡീഷ സംസ്ഥാനങ്ങളിൽ നിയമസഭയിലേക്കുള്ള വോട്ടെടുപ്പും നടന്നു. വൈകിട്ട് അഞ്ചു മണി വരെയുള്ള കണക്ക് പ്രകാരം ആന്ധ്രാപ്രദേശിൽ 68 ശതമാനം പോളിംഗ് രേഖപ്പെടുത്തി. ഒഡീഷയിൽ 63 ശതമാനം പേരും വോട്ടു ചെയ്തു.

\*\*\*\*\*

### **CAMPAIGN ... INTRO**

രാജ്യത്ത് ശേഷിക്കുന്ന മൂന്ന് ഘട്ടങ്ങളിലേക്കുള്ള പൊതുതിരഞ്ഞെടുപ്പ് പ്രചാരണം ഊർജ്ജിതമായി പുരോഗമിക്കുന്നു. വിവിധ രാഷ്ട്രീയ പാർട്ടികളുടെ പ്രധാന നേതാക്കളെല്ലാം പ്രചാരണ രംഗത്ത് സജീവമാണ്. വിശദാംശങ്ങളിലേക്ക്...

(വോയ്സ്)

ലോക്സഭാ തിരഞ്ഞെടുപ്പിന്റെ അഞ്ച്, ആറ്, ഏഴ് ഘട്ടങ്ങളിലേക്കുള്ള പ്രചാരണത്തിൽ ദേശീയ നേതാക്കളും താരപ്രചാരകരുമുൾപ്പെടെ സജീവമായി രംഗത്തുണ്ട്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ബിഹാറിലും ഉത്തർപ്രദേശിലും പൊതുസമ്മേളനങ്ങളെ അഭിസംബോധന ചെയ്തു. വാരാണസിയിൽ നടന്ന റോഡ് ഷോയിലും അദ്ദേഹം പങ്കെടുത്തു. വാരാണസിയിൽ നിന്ന് മൂന്നാം വട്ടം ജനവിധി

തേടുന്ന ശ്രീ നരേന്ദ്ര മോദി നാളെ നാമനിർദ്ദേശ പത്രിക സമർപ്പിക്കും. കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്ന് മഹാരാഷ്ട്രയിൽ തിരഞ്ഞെടുപ്പ് റാലികളിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ ട്യാർഖണ്ഡിൽ പൊതുയോഗത്തിൽ സംസാരിച്ചു. കോൺഗ്രസ് നേതാക്കളായ പ്രിയങ്ക ഗാന്ധിയും, രാഹുൽ ഗാന്ധിയും ഇന്ന് ഉത്തർപ്രദേശിലെ റായ്ബറേലിയിൽ പര്യടനം നടത്തി. തൃണമൂൽ കോൺഗ്രസ് നേതാവും പശ്ചിമ ബംഗാൾ മുഖ്യമന്ത്രിയുമായ മമ്ത ബാനർജി ബൻഗാവിലും പൊതു സമ്മേളനത്തിൽ സംസാരിച്ചു. ഈ മാസം 20 നാണ് അഞ്ചാംഘട്ട തിരഞ്ഞെടുപ്പ്. ഈ ഘട്ടത്തിൽ എട്ട് സംസ്ഥാനങ്ങളിലെ 49 മണ്ഡലങ്ങൾ വിധിയെഴുതും. ആറാംഘട്ടം ഈ മാസം 25-നും അവസാന ഘട്ട വോട്ടെടുപ്പ് ജൂൺ ഒന്നിനും നടക്കും. ന്യൂസ്ഡെസ്ക് ആകാശവാണി.....

\*\*\*\*\*

**HP-NOMINATIONS**

കേന്ദ്രമന്ത്രിയും ബിജെപി നേതാവുമായ അനുരാഗ് സിംഗ് റാക്കൂർ ഹിമാചൽപ്രദേശിലെ ഹമീർപൂർ മണ്ഡലത്തിൽ നിന്നും നാമനിർദ്ദേശപത്രിക സമർപ്പിച്ചു. ഹമീർപൂർ മണ്ഡലത്തിൽ നിന്ന് തുടർച്ചയായി നാല് തവണ ശ്രീ റാക്കൂർ തിരഞ്ഞെടുക്കപ്പെട്ടിട്ടുണ്ട്. ഷീംല മണ്ഡലത്തിലെ ബിജെപി സ്ഥാനാർത്ഥിയും സിറ്റിംഗ് എംപിയുമായ സുരേഷ് കശ്യപും ഇന്ന് പത്രിക സമർപ്പിച്ചു. കോൺഗ്രസ് സ്ഥാനാർത്ഥി വിനോദ് സുൽത്താൻപുരിയും ഷീംലയിൽ പത്രിക സമർപ്പിച്ചു.

\*\*\*\*\*

**SONOWAL - IRAN**



ചാബഹാറിലെ ഷാഹിദ് ബെഹേഷ് തി, തുറമുഖത്തിന്റെ നടുത്തിപ്പിനായുള്ള ദീർഘകാല കരാറിൽ ഇന്ത്യയും ഇറാനും ഒപ്പുവെച്ചു. ഇന്ത്യ പോർട്സ് ഗ്ലോബൽ ലിമിറ്റഡും ഇറാനിലെ പോർട്ട് ആൻഡ് മാരിടൈം ഓർഗനൈസേഷനും തമ്മിലുള്ള കരാറിൽ ഒപ്പുവെക്കുന്നതിന് കേന്ദ്ര മന്ത്രി സർബാനന്ദ സോനോവാൾ സാക്ഷ്യം വഹിച്ചു. പത്ത് വർഷം കാലാവധിയുള്ള കരാറിലൂടെ ചാബഹാറിൽ ഇന്ത്യയുടെ ദീർഘകാല ഇടപെടലിന് അടിത്തറ പാകിയതായി ശ്രീ. സോനോവാൾ ചടങ്ങിൽ പറഞ്ഞു. അഫ്ഗാനിസ്ഥാൻ, മധ്യേഷ്യ, യൂറേഷ്യ എന്നിവയുമായുള്ള ഇന്ത്യയുടെ ബന്ധത്തിനും പ്രാദേശിക വിനിമയത്തിനും കരാർ ഉത്തേജനം നൽകും. കറാച്ചിയെയും പാക്കിസ്ഥാനിലെ ഗ്വാദർ തുറമുഖങ്ങളെയും മറികടന്ന് ദക്ഷിണേഷ്യയ്ക്കും മധ്യേഷ്യയ്ക്കും ഇടയിൽ ഇറാൻ വഴി ഒരു പുതിയ വ്യാപാര പാതയും ഇതുവഴി തുറക്കും.

\*\*\*\*\*

**NEW CBSE-XII + 10th**

സിബിഎസ്ഇ പന്ത്രണ്ടാം ക്ലാസ്, പത്താം ക്ലാസ് പരീക്ഷ ഫലം പ്രസിദ്ധീകരിച്ചു. 87.98 ആണ് പ്ലസ് ടു വിജയശതമാനം. കഴിഞ്ഞ വർഷത്തെക്കാൾ 0.65 ശതമാനത്തിന്റെ വർധനയാണ് ഉള്ളത്. തിരുവനന്തപുരത്ത് 99.9 ശതമാനമാണ് വിജയം. 93.60 ശതമാനമാണ് പത്താം ക്ലാസ് പരീക്ഷാ ഫലം. സി ബി എസ് ഇ, ബോർഡ് പരീക്ഷകളിൽ വിജയിച്ച വിദ്യാർത്ഥികളെ പ്രധാനമന്ത്രി നരേന്ദ്രമോദി അഭിനന്ദിച്ചു. വിദ്യാർത്ഥികളുടെ നേട്ടത്തിലും അർപ്പണബോധത്തിലും അഭിമാനിക്കുന്നതായി പ്രധാനമന്ത്രി സമൂഹമാധ്യമത്തിൽ കുറിച്ചു.

\*\*\*\*\*

---

## **MAHA -NAXALITES KILLED**

മഹാരാഷ്ട്രയിലെ ഗഡ് ചിരോലി ജില്ലയിൽ സുരക്ഷാ സേനയുമായുണ്ടായ ഏറ്റുമുട്ടലിൽ മൂന്ന് നക്സലുകൾ കൊല്ലപ്പെട്ടു. രണ്ട് സ്ത്രീകളും ഇതിൽ ഉൾപ്പെടുന്നു. പെരിമിലി ദാലം എന്ന സംഘടനയിലെ അംഗങ്ങൾ വനമേഖലയിൽ തങ്ങുന്നതായി ലഭിച്ച രഹസ്യ വിവരങ്ങളുടെ അടിസ്ഥാനത്തിൽ നടത്തിയ തിരച്ചിലിനെ തുടർന്നാണ് ഏറ്റുമുട്ടലുണ്ടായത്. സംഭവ സ്ഥലത്ത് നിന്ന് AK 47 ഉൾപ്പെടെയുള്ള ആയുധങ്ങൾ കണ്ടെടുത്തിട്ടുണ്ട്. അതിനിടെ, ചരത്തിസ്ഗഡിലെ ബീജാപൂർ ജില്ലയിൽ ഇന്ന് 14 മാവോയിസ്റ്റുകളെ സുരക്ഷാ സേന അറസ്റ്റ് ചെയ്തു.

\*\*\*\*\*

## **SCHOOL OPENING**

സംസ്ഥാന സ്കൂൾ പ്രവേശനോത്സവം മുഖ്യമന്ത്രി പിണറായി വിജയൻ ജൂൺ മൂന്നിന് എറണാകുളം എളമക്കര ഗവൺമെന്റ് ഹയർ സെക്കണ്ടറി സ്കൂളിൽ ഉദ്ഘാടനം ചെയ്യും. സ്കൂൾ തുറക്കുന്നതുമായി ബന്ധപ്പെട്ട മുന്നൊരുക്കങ്ങൾ വിലയിരുത്താൻ മന്ത്രി വി ശിവൻകുട്ടിയുടെ നേതൃത്വത്തിൽ യോഗം ചേർന്നു. പഠനനിലവാരം ഉയർത്തുന്നതുമായി ബന്ധപ്പെട്ട് ഈ മാസം 28ന് തിരുവനന്തപുരത്ത് വിദ്യാഭ്യാസ കോൺക്ളേവ് സംഘടിപ്പിക്കുമെന്ന് മന്ത്രി അറിയിച്ചു.

\*\*\*\*\*

## **HEPATITIS-KERALA**

മലപ്പുറം ജില്ലയിൽ ജനുവരി മുതൽ ഇത് വരെ 4,000 പേർക്ക് മഞ്ഞപ്പിത്തം ബാധിച്ചതായി മലപ്പുറം ഡി.എം.ഒ

---

ഡോ.രേണുക. ഇതുവരെ എട്ട് മരണവും സ്ഥിരീകരിച്ചു. നിലവിൽ അറുനൂറോളം രോഗികളാണ് ഉള്ളത്. ഹോട്ടലുകളിലും മറ്റ് ഭക്ഷണ വിതരണ കേന്ദ്രങ്ങളിലും പരിശോധന നടത്തുമെന്നും ഡി.എം.ഒ വ്യക്തമാക്കി. മഞ്ഞപ്പിത്തം റിപ്പോർട്ട് ചെയ്ത സാഹചര്യത്തിൽ അതീവ ജാഗ്രത പാലിക്കണമെന്ന് ആരോഗ്യ വകുപ്പ് മുന്നറിയിപ്പ് നല്കി. മലപ്പുറത്തും എറണാകുളത്തെ വേങ്ങൂരിലും പ്രത്യേക ശ്രദ്ധ നൽകുന്നതായി ആരോഗ്യ വകുപ്പ് അറിയിച്ചു.

\*\*\*\*\*

### **VISHNUPRIYA CASE**

കണ്ണൂർ വിഷ്ണുപ്രിയ കൊലക്കേസിൽ വിധി പ്രസ്താവിച്ചു. പ്രതി ശ്യാംജിത്തിന് ജീവപര്യന്തവും 10 വർഷം തടവും രണ്ട് ലക്ഷത്തി 25,000 രൂപ പിഴയുമാണ് ശിക്ഷ വിധിച്ചത്. തലശ്ശേരി അഡീഷണൽ ജില്ലാ സെഷൻസ് കോടതിയാണ് വിധി പ്രസ്താവിച്ചത്. ഐ.പി.സി 302 അടക്കമുള്ള വകുപ്പുകൾ പ്രകാരമാണ് വിധി. ശിക്ഷാ വിധി സ്വാഗതം ചെയ്യുന്നതായി കുടുംബാംഗങ്ങൾ പ്രതികരിച്ചു. 2022 ഒക്ടോബർ 22 നാണ് കേസിന് ആസ്സദമായ സംഭവം നടന്നത്.

\*\*\*\*\*

### **RABIS DOG BITE**

കഴിഞ്ഞ ദിവസം മുവാറ്റുപുഴയിൽ എട്ടു പേരെ കടിച്ച വളർത്തു നായ്ക്ക് പേവിഷബാധ സ്ഥിരീകരിച്ചു. ഈ സാഹചര്യത്തിൽ മുവാറ്റുപുഴ നഗരസഭ അടിയന്തര കൗൺസിൽ യോഗം ചേരും. ആക്രമണം ഉണ്ടായ സ്ഥലങ്ങളിലെ വളർത്തുനായ്ക്കൾക്കും തെരുവ് നായകൾക്കും വാക്സിനേഷൻ നൽകുന്നതും പരിഗണനയിലുണ്ട്.

\*\*\*\*\*

**RAIN KERALA**

കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കോട്ടയം, കണ്ണൂർ കാസർകോട് ഒഴികെയുള്ള 11 ജില്ലകളിൽ ഇന്ന് മഞ്ഞ ജാഗ്രതയുണ്ട്. നാളെ പത്തനംതിട്ടയിൽ മഞ്ഞ ജാഗ്രത നിർദ്ദേശമുണ്ട്. എന്നാൽ കേരള - കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് തടസമില്ല.

\*\*\*\*\*

**MONSOON ENTRY**

ഇത്തവണ കാലവർഷം നേരത്തെ എത്താൻ സാധ്യത. ഈ മാസം 19-ഓടെ കാലവർഷം ആൻഡമാനിൽ എത്തിച്ചേരാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് പ്രവചിച്ചു. തെക്ക്-കിഴക്കൻ ബംഗാൾ ഉൾക്കടൽ, തെക്കൻ ആൻഡമാൻ കടൽ, നിക്കോബാർ ദ്വീപ് എന്നിവിടങ്ങളിലാണ് കാലവർഷം ആദ്യം എത്തുക. സാധാരണയായി മെയ് 22-ഓടെയാണ് ആൻഡമാനിൽ കാലവർഷം എത്താറുള്ളത്.

\*\*\*\*\*

**SURG SWELL - KERALA**

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്ത് ഇന്ന് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണം.

\*\*\*\*\*



---

## KARNATAKA RAIN

കർണാടകയിൽ കടുത്ത വേനലിന് ആശ്വാസമായി ശക്തമായ മഴ തുടരുന്നു. വരും ദിവസങ്ങളിലും സംസ്ഥാനത്തിൻറെ വിവിധ ഭാഗങ്ങളിൽ ശക്തമായ മഴയും കാറ്റും ഇടിമിന്നലും തുടരുമെന്ന് കാലാവസ്ഥാ നിരീക്ഷണ കേന്ദ്രം അറിയിച്ചു. ഉഡുപ്പി, ശിവമോഗ, കൂടക് എന്നീ ജില്ലകളിൽ തീവ്രമഴ മൂന്നറിയിപ്പാണുള്ളത്. വിജയപുര, കൽബുർഗി, മാണ്ട്യ, മൈസൂരു എന്നിവിടങ്ങളിൽ ശക്തമായ കാറ്റ് വീശാനും സാധ്യതയുണ്ട്.

\*\*\*\*\*

## IPL

ഐപിഎൽ ക്രിക്കറ്റിൽ, ഗുജറാത്ത് ടൈറ്റൻസ് - കൊൽക്കത്ത നൈറ്റ് റൈഡേഴ്സ് മത്സരം, ശക്തമായ ഇടിമിന്നൽ മൂലം വൈകുന്നു. ഇതുവരെ ടോസ് ഇട്ടിട്ടില്ല. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ 7.30-നാണ് മത്സരം തുടങ്ങേണ്ടിയിരുന്നത്.

\*\*\*\*\*

## FOOTBALL DAY

മെയ് 25 ലോക ഫുട്ബോൾ ദിനമായി പ്രഖ്യാപിച്ച് ഐക്യരാഷ്ട്ര സഭ. ന്യൂയോർക്കിൽ നടന്ന യു.എൻ പൊതുസഭയുടെ 80 ആം പ്ലീനറി സമ്മേളനത്തിലാണ് ഇത് സംബന്ധിച്ച പ്രമേയം യു.എൻ പാസാക്കിയത്.

\*\*\*\*\*

\*\*\*\*\*

\*\*\*\*\*